

Советск Союзин төвкнүн

бääхдән дурта ишкдл

Китайск газетмүд СССР-и зертä-зевтä

чидлиг шинäs хаслгъна тускар

ПЕКИН, январин 8. (ТАСС). СССР-и зертä-зевтä чидлиг шинäs хасхин туск Советск правительствин шиидврт Китдин общественность болн барик гидгär оньган öгчäцхәнä.

Эн шиидвр—нарт делкән чинвртä бääлгъиг сулдулхд, нарт делкән хоорндк бääллд нег-негән итклцх седкл уудäхд өркн чинртä шин дөнъ болджана гидж Китдин Олн-äмтнä Республикин газетмүд унлджäцхәнä.

„Нарт делкән чинвртä бääлгъиг сулдулхар Советск Союз сүл цагин эргцд кесг аргъинь кечкв. Зертä-зевтä чидлән гурвдулад хаслгън—Советск Союзин төвкнүн бääхдән дурта шин ишкдл“—гидж „Женьминьжибао“ газет бичджәнä. Коммунистическ болн кöдлмшч партъсин элчнрин Советшанä Төвкнүн бääлгънä Манифестин, зер-зевär акслгъиг уурулхмн, күүлгч дääнä äмшгиг уга кехмн гидж дуудгч ухан-седклär гардвр кедж, Советск Союз, хойр системиг хоорнднь ни тегш-зерг бääлгъхär седжäh эврәннь гүджрлтән дакн нег үзүлв гидж „Женьминьжибао“ газет цааранднь бичджәнä.

Газадин орн-нутгудин правительствсин толгъачнрт Булганинä Илгäвр, ООН-а член—орн-нутгудт илгäсн Советск правительствин нот, СССР-и Деел Советин сүл сессин шиидвр—эн тоот цугъар, төвкнүн бääдж, хамцдж кöдллгънä хаалгъ секгч, ил күүцäгдм селв-

гүд заадж öгчäцхәнä гидж газет темдглджәнä.

Советск правительств зертä-зевтä чидлән 300 минъгън күү хасна гисн—Советск правительств төвкнүн бääхдä джрджähиг, зер-зевиг агслгъна гаргългъна тöриг хагълхд эн шинäs дөнъгән öгчähиг айта гидгär герчлдж медүлджәнä гидж „Женьминьжибао“ газет товчлдж бичджәнä.

„Дагунбао“ газет „Дакн нег сән үлгүр“ гидж нерäдсн статьядан иигдж бичджәнä: „Советск правительствин кегъад, күүцäгъад бääсн ил кергүднь—зер-зевиг агслгъна гаргългъна туск тöрт эн үнн седклән тävджähиг медүлджәнä. Ил керг келтö, хоосн үгмүдärн бурад бääдг Западн орн-нутгудар болхла, Советск Союз үнндән сән үлгүр үзүлв“.

Урдк кесн хойрларн äдл ба СССР-и кеджäh, зертä-зевтä чидлән эн шин хаслгън—нарт делкән чинвртä бääлгъиг сулдулхд дөнъ болх гидж Китдин профсоюзн газет „Гунженьжибао“ темдглджәнä. Нарт делкән төвкнүн бääхдән дурта äмтсд цугъаранднь эн байр уудäджәнä. Советск Союзин шиидвр—эн делгү төвкнүн бääлгънä дурдвр, дääнä äмшгиг уга келгънä ицг. 1958 джил—төвкнүн бääлгънä джил болх зөвтä. Эн джилин түрүн өдрмүдт, төвкнүн бääлгъиг харсгч социалистическ государствсин күүчтä дуудвр нарт делкән олн-äмтиг уралан, герлтä иргчүрнь дуудджана“.